

- دو دوستوں کے درمیان ابتدائی طبی امداد کے بارے میں مکالمہ تحریر کریں۔
- ”تعلیم ہر بچے کا بنیادی حق ہے“ کے موضوع پر دو دوستوں کے درمیان مکالمہ تحریر کریں۔
- دو ہم جماعتوں کے درمیان کھلیلوں کے فائدے اور نقصانات پر ایک مکالمہ تحریر کریں
- دو دوستوں کے درمیان لوڈ شیڈنگ کے موضوع پر مکالمہ لکھیں۔
- گاہک اور درزی کے درمیان ایک مفرودہ مکالمہ لکھیں۔



آپ بیتی یا خودنوشت

آپ بیتی اور خودنوشت ہم معنی الفاظ ہیں۔ آپ بیتی سے مراد ہے ان حالات، واقعات اور کیفیات کا بیان سے جن سے کوئی شخص خودگزرا ہو خود کے معنی بھی اپنے آپ کے ہیں جب کہ نوشت فارسی کے مصدر نوشتہ سے نکلا ہے جس کے معنی لکھنا، تحریر کرنا وغیرہ کے ہیں۔ گویا اپنی ذاتی زندگی کے احوال و واقعات کا ایسا بیان آپ بیتی یا خودنوشت کہلاتا ہے جس میں صفت کی داخلی کیفیات اور احساسات بھی شامل ہوتے ہیں۔ ایک اچھی آپ بیتی زندگی کے بارے میں صفت کے نقطہ نظر کی ترجیح ہوتی ہے جو مندرجہ ذیل دو خصوصیات کی حامل ہوتی ہے:

(الف) زندگی کا غیر جانب دارانہ جائزہ
(ب) متاثرگن اسلوب نگارش

اردو زبان میں آپ بیتی کا آغاز مولا ناجعفر تھامیری کی خودنوشت ”کالاپانی“ سے ہوا۔ اردو زبان و ادب کے حوالے سے مولانا حسرت مولہانی کی ”قید فرنگ“ ایک بہترین خودنوشت ہے۔ دیوان سکھ مفتون کی ”ناقابل فراموش“، جوش بلح آبادی کی ”یادوں کی برات“، احسان دانش کی ”جہان دانش“ اور قدرت اللہ شہاب کی ”شہاب نامہ“ جیسی تحریریں بھی اردو ادب کا سرمایہ ہیں۔

ہمارے نصاب میں عام طور پر شخصیات کی آپ بیتی موضوع بحث نہیں ہوتی بلکہ غیر حقیقی اشیاء، جمادات اور نباتات آپ بیتی کا موضوع سخن ہوتے ہیں۔ ان چھوٹے چھوٹے موضوعات پر آپ بیتی لکھنا دراصل ادیبانہ اسلوب کا تقاضا کرتا ہے۔ جس طرح انشائیہ کا موضوع کوئی چھوٹی سے چھوٹی چیز پھر، کیر، اور عینک وغیرہ ہو سکتے ہیں جن کے متعلق لکھتے ہوئے انشائیہ نگار ایسا نہم مزاج یہ انداز تحریر اختیار کرتا ہے کہ قاری زیر لب مسکراتے ہوئے ایک نشست میں اسے پڑھ لیتا ہے، ایسا ہی انداز تحریر آپ بیتی کے لیے بھی اختیار کرنا چاہیے۔ کرسی، میر، مکان، پھول اور درخت جیسے موضوعات چینے اور ان مجرّد اور بے زبان اشیا کو مشخص کرتے ہوئے انھیں گویا یہ دیجیے اور قلم کی جو لانیاں دکھائیں اور ایک اچھے شاعر اور ادیب کی طرح اپنے مشاہدے، تجربے اور قوتِ متخیل کو بروئے کار لاتے ہوئے حقیقت اور مبالغہ آرائی کے خوب صورت امتحان سے با مقصد تحریر صفحہ قرطاس پر منتقل کر دیجیے۔



چند اہم ہدایات

- ادبی شان کی حامل آپ بیتی تخلیق کریں۔
- موضوع کے مطابق صیندو احمد متکلم یا جمع متکلم اختیار کریں۔ مقبول عام کردار کو میں یا ہم کے طرز تناطب سے شروع کریں۔
- زیب داستان کے لیے رنگ آمیزی، جدت اور دلچسپی پیدا کریں۔
- واقعات کی ترتیب و تنظیم زمانی اور مکانی حقائق کے مطابق منطقی اور فطری ہونی چاہیے۔
- معاشرتی مسائل کی نشان دہی کی جائے۔
- معاشرے کی بے راہ روی اور خرابی کی اصلاح کے لیے طنز و مزاح کا انداز اپنایا جاسکتا ہے۔
- موقع محل کے مطابق محاورے اور ضرب الامثال استعمال کریں لیکن ان کی بھرمار نہ ہو۔
- اپنے موضوع اور موقع کی مناسبت سے معیاری اشعار سے مدد لی جاسکتی ہے۔
- زبان میں سلاست، تازگی اور شفافی قائم رہے۔
- غیر اخلاقی اور متعصبا نہ باتوں سے بہر صورت گریز کریں۔



۱ ایک پھول کی آپ بیتی

ایک خزان زدہ پھول اپنی آپ بیتی کا آغاز ان اشعار سے کرتا ہے:

ہوتے ہیں پانماں تو کہتے ہیں زرد پھول کل رحمتِ عیم کا ہم پر بھی تھا نزول
یاراں بوستان میں ہمارا بھی تھا شمول اے راہ رونڈاں ہمارے سروں پر دھول

هر چند انجمن کے نکالے ہوئے ہیں ہم
لیکن صبا کی گود کے پالے ہوئے ہیں ہم

جناب میرا یہ کھرا ہوا وجود، یہ حالتِ زار، یہ اڑی اڑی سی رنگت، یہ پژمردگی اور یہ بے قدری جو اس وقت آپ کے پیش نظر ہے،
کبھی میرے تصور میں بھی نہیں تھی۔ میں نے کبھی سوچا بھی نہیں تھا کہ عروج یوں بھی زوال پذیر ہوتا ہے، بلند یاں یوں بھی پستیوں کا شکار
ہوتی ہیں اور لطف و عنایات یوں بھی نظر اندازی کی زد میں آسکتی ہیں۔ استغفار، استغفار اللہ، استغفار اللہ۔ آج سے صرف ایک سال پہلے کی
بات ہے کہ باغِ جناح میں شجر کاری مہم کی ایک خوب صورت تقریب کا اہتمام کیا گیا۔ اس تقریب کی صدارت کمشنر صاحب نے
کی۔ تقریب کے اختتام پر باغ کے عین وسط میں رنگ برلنگے پھولوں کے درمیان کمشنر صاحب کے دست مبارک سے گلاب کا ایک پودا
لگایا گیا۔ باغ کے ملازمین نے اس پودے پر بالخصوص بہت توجہ دی۔ وہ ہفتے اس کے ارد گرد گوڑی کرتے، کھاد ڈالتے اور وقت

ضرورت اس کی آبیاری کرتے۔

موسم بہار آتے ہی اس پودے پر سر سبز کوپلیں پھوٹنگیں۔ چند ہی دنوں میں وہ سبز پتوں سے بھر گیا اور ساتھ ہی اس کی شاخوں پر بے شمار غنچے نمودار ہونے لگے۔ گلب کے اس پودے کے عین سرے پر نسبتاً ایک بڑا غنچہ نمودار ہوا جو میری پیدائش کی خوشخبری کا اعلان تھا۔ مجھے باغ میں ارد گرد رنگ آمیزی کرتے، خوشبوئیں بکھیرتے، چراغِ لالہ بننے اور لہبہاتے پھول نظر آتے تو میں ان کی دل کش پر رشک کرتا اور دل ہی دل میں ان جیسا وجود پانے کی دعا میں مانگتا۔ ایک دن سورج کی روشن کرنیں میرے لیے نوید صحیح بہار لائیں اور میں بھی کھلتے ہوئے ایک پھول کی صورت اختیار کر گیا:

اُف یہ دستورِ چمن ، آہ یہ آئینِ حیات

پھول کھلاتا ہے غنچے کا پریشاں ہونا

میرا پرکشش اور دل کش وجود، میری تازگی اور شفگانی، میری چنگ اور چمک دمک اور باغ میں میرا مقام و مرتبہ، میں اپنے آپ کو دیکھ دیکھ کے پھولے نہ سماتا تھا۔ میری رنگ آمیزی، نزاکت اور خوبصورتی نے مجھے وہ فخر و ناز عطا کیا کہ شاید و باید۔ باغ میں جو بھی داخل ہوتا فوراً میری طرف کھنچا چلا آتا۔ طلبہ، لڑکے، لڑکیاں، چھوٹے، بڑے سب میرے ساتھ کھڑے ہو کر تصویریں بناتے۔ رات کی تہائی، گھر سے سناٹے اور اندر ہیرے میں بھی میری سرخ رنگت چراغ کی طرح روشن نظر آتی۔ آنے والا ہر لمحہ میری قدر و قیمت میں اضافے کا سبب بنتا۔ مگر دل ہی دل میں مجھے دو طرح کے خدشات لاحق تھے۔ ایک یہ کہ کہیں مجھے کسی کی نظر نہ لگ جائے اور دوسرا یہ کہ کہیں کوئی مجھے کوئی توڑ کر پودے سے الگ نہ کر دے۔ باغ میں جگہ جگہ ”پھول توڑ نامنع ہے“ کے بورڈ آؤیزاں تھے جنہیں پڑ کر مجھے تسلی ہو جاتی تھی لیکن:

پھول کھلے ہیں لکھا ہوا ہے توڑو مت
اور چل کر جی کہتا ہے چھوڑو مت

وہی ہوا جس کا مجھے خوف اور ڈر تھا۔ ایک لڑکی نے لپائی ہوئی نظروں سے مجھے دیکھا، ادھر ادھر پھرتے ملاز میں سے آنکھ چڑائی، اس کا ظالم ہاتھ میری طرف بڑھا اور اس نے نہایت بے دردی سے مجھے پودے سے جدا کر دیا اور جھٹ سے مجھے اپنے ٹوڑے میں سجالیا:

نہیں یہ شانِ خودداری ، چمن سے توڑ کر تجھ کو
کوئی دستار میں رکھ لے ، کوئی زیپ گلو کر لے

پودے سے جدا ہوا تو جیسے میری گردن ہی کٹ گئی۔ مجھے یوں لگا جیسے میرے وجود سے سارے کاسارا خون خچڑ گیا ہو، جیسے دل کی دھڑکن بند ہو گئی ہو یا جیسے میری سانسیں رک گئی ہوں یا جیسے میری زندگی کا آخر دن آگیا ہو۔ میں ابھی اپنے آپ کو نزع کے عالم میں محسوس کر رہا تھا کہ میرے کان میں ایک اور نوید زیست سنائی دی۔ اُس لڑکی کی ایک سہیلی مجھے اس کے جوڑے میں سجاد کیکر کہ رہی تھی: ”یہ پھول تو تمہارے جوڑے میں پودے سے بھی زیادہ تازہ اور شفگتی محسوس ہو رہا ہے۔“

لڑکی کی سہیلی کے روح افزا اور جاں بخش الفاظ میرے کان میں کیا پڑے، میں تو پھر سے جی اٹھا۔ وہی گھمٹد، وہی خروناز میرے دل و دماغ میں دوبارہ سراہیت کر گیا۔ لیکن دنیا فانی ہے، ہر ایک نے موت کا ذائقہ چکھنا ہے۔ میں اپنے کبر و غور اور نادانی میں اس حقیقت کو فرمائش کر بیٹھا تھا۔ گھر پہنچتے ہی اس لڑکی کا خالم ہاتھ ایک مرتبہ پھر میری طرف بڑھا اور اس نے جھٹ سے مجھے اپنے بالوں سے کھینچا اور بڑی بے مردّتی سے ڈریسک ٹیبل پر رکھ دیا۔ وہاں شیشے میں مجھے اپنی شکل نہیں بلکہ اپنی اوقات نظر آ رہی تھی:

کچھا لیے پھول کھی لزرے بیں میری نظرلوں سے

جو کھل کے بھی نہ سمجھ پائے زندگی کیا ہے

مجھے زندگی کے عروج وزوال کی سمجھ آگئی۔ مجھ پر ”ہر کمال را زوال“ کی حقیقت واضح ہو گئی۔ میری رنگت وہاں پڑے پڑے رات بھر میں پیلی پڑ گئی۔ مجھے یقین ہو گیا کہ صبح ہوتے ہی کوڑے دان میں پھینک دیا جاؤں گا۔ صبح ہوئی تو وہی ظالم ہاتھ ایک مرتبہ پھر میری طرف بڑھا، لیکن میری توقع کے خلاف، کوڑے کی ٹوکری میں پھینکنے سے بھی بڑا ظلم کرتے ہوئے اس لڑکی نے مجھے ایک موٹی سی کتاب میں رکھ لیا اور میری بچی کچھی سانسیں بھی مجھ سے چھین لیں۔ کانج جاتے ہی اس کے دل میں جانے کیا سوچی، مجھے کتاب سے نکلا اور باریک سوئی میرے سینے سے آر پار کرتے ہوئے عبرت کے طور مجھے نوٹس بورڈ پر چکا دیا۔ میں اس وقت نوٹس بورڈ ہی پر چپا پا ہوں اور اپنی لہبھاتی زندگی یاد کر کے خون کے آنسو رورا ہوں۔



۲ ایک قلم کی آپ بیتی

ایک قلم اپنی آپ بیتی سناتے ہوئے کہتا ہے کہ مجھے عربی میں قلم، فارسی میں خامہ یا ٹکلک اور انگریزی میں Pen کہتے ہیں۔ میری بہت سی صورتیں ہیں۔ پرانے دور میں مجھے پرندے کے پرسے بنایا جاتا تھا، خاص طور پر بادشاہ، وزیر اور نواب مور کے پر کی تراش خراش کر کے اسے بطور قلم استعمال کرتے اور پروانے جاری کرتے تھے۔ عرصہ دراز تک مختلف اقسام کی لکڑی سے مجھے تخلیق کیا گیا۔ پھر زمانے نے کروٹ اور سانسی ترقی نے میری شکل بدلتی اور مجھے لو ہے، بڑا اور پلاسٹک وغیرہ سے تخلیق کیا جانے لگا۔ ہولدر، پینسل، بال پوائنٹ اور پوائنٹر وغیرہ میری ہی ترقی یافتہ شکلیں ہیں۔ میری اشکال میں وسعت کی طرح میرے مفہوم ہمیں متنوع ہیں۔ عربی زبان میں قلم کے لغوی معنی کاٹنے یا تراشنے کے ہیں۔ غیر مادی مفہوم میں مجھے اس قابل فہم تجزیاتی صلاحیت کا نام دیا جاتا ہے جس سے انسان زندگی کے حیاتی اور غیر حیاتی ثابت یا منفی پہلوؤں سے آگاہی حاصل کرتا ہے۔ مادی لحاظ سے بھی میرے مفہوم ہمیں مختلف النوع ہیں جو لسانی، فنی، اور تکنیکی حصوں میں تقسیم کیے جاسکتے ہیں۔ لسانی تناظر میں جانچے تو میں وہ ہوں جس سے کسی بھی زبان کے حروف، الفاظ اور جملے لکھے جاتے ہیں۔ فنی لحاظ سے کاتب یا مصور کا وہ آلہ ہوں جس سے وہ اپنے شاہ کا تخلیق کرتا ہے اور تکنیکی لحاظ سے وہ کی بورڈ (Key Board) ہوں جو نائب رائٹر، کمپیوٹر یا موبائل فون وغیرہ پر نسب ہوتا ہے، محضر یہ ہے کہ میرے

معنی و مفہوم کچھ بھی ہوں، میری ضرورت و اہمیت مسلم ہے۔ میں سترات کے ہاتھ میں سچائی کا اعلان ہوں، افلاطون کے ہاتھ میں مثالیت کا انظریہ حیات ہوں، ارسٹو کے ہاتھ میں وجودیت کے مظاہر پیش کرتا ہوں۔ کتنا خوش قسمت ہوں کہ قرآن پاک اور احادیث میں مرقوم ہوں۔ فنکار کے ہاتھ میں ہوں تو کہیں تصویریں بناتا ہوں، کہیں کیلی گرفتی کے جو ہر دکھاتا ہوں، کہیں کتابت اور کہیں رسم الخط کی مثالیں قائم کرتا ہوں۔ سائنس دان کے ہاتھ میں ہوں تو کتنے فارموں، نظریے اور تجربے میرے مرہوں احسان ہیں۔ ادب کے ہاتھ میں ہوں تو داستان، ناول، افسانہ، مضمون اور انشائی خلیق کرتا ہوں اور شاعر کے ہاتھ میں ہوں تو رباعی، مثنوی، مرثیہ، قصیدہ، غزل اور سب سے بڑھ کر حمد و نعمت رقم کرنے کی سعادت حاصل کرتا ہوں۔

آپ کو ایک بات بتانا تو بھول ہی گیا۔ میرا اصل منصب یہ ہے کہ میں پڑھنے اور پڑھانے کے عمل میں بنیادی کردار ادا کرتا ہوں۔ کمرہ جماعت میں تختہ سیاہ ہو تو معلمین عام طور پر سفید چاک کی صورت میں مجھے استعمال کرتے ہیں اور اگر تختہ سفید (White Board) ہو تو سیاہ یا رنگین مارکر سے علم کے رنگ لکھیرتے ہیں۔ میں طلبہ کے ہر جگہ کام آتا ہوں۔ کمرہ جماعت میں ان کی نوٹ بکس اور امتحان گاہ میں ان کی جوابی کا پیاس میری مرہوں منست ہیں۔ وہ جیسے چاہیں صفحہ قرطاس پر علم کے موتی لکھیریں، میں بہر حال ہمہ وقت ان کی معاونت میں پیش پیش رہتا ہوں۔

حضرات! کسی بھی معاشرے میں عدل و انصاف کی اقدار ریڑھ کی ہڈی کی حیثیت رکھتی ہے۔ میں جس وقت منصف کے ہاتھ میں ہوتا ہوں تو دراصل انسانیت کے تحفظ پر مامور ہوتا ہوں۔ انصاف پر مبنی فیصلے قوموں کی تقدیر لکھتے ہیں۔ تاریخ اسلام میں رسول اللہ ﷺ کے کیے گئے فیصلے سنہری الفاظ میں رقم ہیں۔ حضرت عمر فاروق رضی اللہ تعالیٰ عنہ کی عدالت کے یادبھیں کہ انصاف کا علم بلند رکھنے کے لیے خود بھی ملزمون کے لئے ہو گئے۔ محترمین! خدا نخواستہ اگرنا انصافی پر مبنی فیصلہ رقم ہو رہا ہو تو میں کانپ کانپ جاتا ہوں، میرا سرثرم سے جھک جاتا ہے اور میں سر جھکائے اللہ تعالیٰ سے ایسے غلط منصف کے لیے ہدایت اور قوم کے لیے رحم کی دعائیں لگتی ہوں۔ رسول اللہ ﷺ کا ارشاد ہے: ”روز قیامت علام کے قلم کی سیاہی اور شہدا کے خون کو تولا جائے گا تو علماء کے قلم کی سیاہی شہدا کے خون سے زیادہ وزنی ہو جائے گی۔“ (بخاری کنز العمال ۱۰، ۱۲۱) آپ ﷺ کا یادداشت ایسا کھرا اور شفاف آئینہ ہے کہ جس میں ہر دور کی تاریخ کو دیکھا جاسکتا ہے۔ تواریخ قوم ہر دور میں موجود رہے ہیں اور عوام و خواص کو ہمیشہ اس کی ضرورت رہی ہے۔ فرق یہ ہے کہ تواریخی ضرورت کو پورا کرتی ہے جب کہ قلم دائی ضروریات کی تسلیم کا باعث ہے۔ سوائے اللہ تعالیٰ کی راہ میں تواریخ اٹھانے والے کے، کون ایسا شخص ہے جس کا نام زندہ رہا، جب کہ اہل قلم بھی فنا نہیں ہوتے:

تاریخ کے اوراق الٹ کر ذرا دیکھو ہر دور میں تواریخی ہاری ہے قوم سے
میں اپنی بحث ان الفاظ میں سمیتا ہوں کہ میں وہ آله ہوں جس سے تعمیر بھی کی جاسکتی ہے اور تخریب بھی۔ اب یہ قلم کا پر مختص ہے
کہ وہ کس ظرف کا مظاہرہ کرتا ہے:

عشق کی چوٹ تو پڑتی ہے دلوں پر یکسر ظرف کے فرق سے آواز بدل جاتی ہے

۳ آیک درخت کی آپ بیتی

میں آم کا ایک درخت ہوں۔ کئی سال پہلے میرے مالک نے مجھے ایک گملے سے نکال کر اپنے باعثے میں لگا دیا۔ باعثے کا ماحول میرے لیے یک سرا جبی تھا۔ میری اس اجنبیت کو کم کرنے کے لیے باعثے کامالی روزانہ میری ننھی سرخ کونپلوں پر بڑے پیارے ہاتھ پھیرتا، مجھے پیار کرتا اور خصوصی توجہ دیتا۔ وقت گزرتا گیا، مجھے اس ماحول سے شناسائی ہونے لگی۔ زرخیز مٹی میں نمکیات اور پانی کی فراہی میری خوراک کا لازمی جزو تھے۔ مجھے میری خوراک اور موسموں کے تغیر و تبدل کی سختی سے بچانے کے مناسب انتظامات باعثے کے مالی کی اوّلین ترجیحات میں شامل تھے۔ سردیوں سے مجھے سخت نافرحت تھی کیونکہ موسم سرما کے زمانے کا گرد و غبار میری ننھی کونپلوں پر جم جاتا تھا اور رات کو پڑنے والا کہر امیرے روشنی جذب کرنے والے سماں کو متاثر کرتا تھا۔ موسم سرما کی شدت مجھے اکثر پیار کر دیتی تھی۔ مالی مجھے سردی سے بچانے کی بھرپور کوشش کرتا لیکن موسم کی شدت کے آگے وہ بھی بے بس ہو جاتا۔

فروری کے مہینے میں موسم سرما کی شدت کم ہوتی تو مجھے بھی سکھ کا سانس آتا۔ باران رحمت میری ننھی کونپلوں کے چہرے کو دھوڈالتا اور پورا جسم کھل اٹھتا۔ میرے رخ پر ہر یا میں مسکرانے لگتی، جسے دیکھ کر مالی کا چہرہ بھی کھل اٹھتا۔ موسم گرم ایسا پسندیدہ موسم ہے۔ جون اور جولائی کی گرمی برداشت کرنا اگرچہ مشکل کام ہوتا ہے لیکن میں جوانی کے ایام میں قدم رکھ چکا تھا، اس لیے گرمی کی شدت مجھ پر اثر انداز نہیں ہوتی تھی۔ مارچ اور اپریل میں پھونٹے والی میری ننھی کونپلیں میں مکمل پیوں کی صورت میں ڈھل جاتی تھیں۔ یہی پتے ماحول میں آسودگی کم کرنے اور آسیجن کی فراہی میں میرے مددگار بن جاتے اور میری قوت برداشت بڑھ جاتی۔ موسم برسات کی آمد سے پہلے میری نہنیوں پر بُور آنے اور ننھے پھل لگنے کا مرحلہ مکمل ہو جاتا۔ اپریل میں میری شاخوں پر آنے والا بُور ننھے آم کے پھل کی شکل اختیار کر لیتا تو چھوٹے آموں کو نپکے بڑی حرست سے دیکھتے۔ آخر کار جولائی اگست میں ساون کی جھٹری لگ جاتی اور میرے پھل پکنے کے لیے تیار ہو جاتے۔ لوگ میرے پھل مزے لے لے کر کھاتے اور مجھے پھلوں کے بادشاہ کے لفظ سے نوازتے، میرے سائے میں بیٹھ کر پھلوں کا مزہ لیتے اور اکثر میرے کانوں میں یا واژ بھی پڑتی کہ مشہور زمانہ شاعروں مرزاغالب اور علامہ اقبال رحمۃ اللہ علیہ کی بے حد مرغوب غزار ہا ہوں۔

ہر سال وقت اپنے آپ کو دھراتا چلا جاتا اور میں گز شستہ سالوں کے مقابلے میں ہر اگلے سال اپنی زیادہ تو ناٹی صرف کرنے کی کوشش کرتا تھا کہ مجھ پر اور زیادہ پھل لگیں اور میں خدمتِ خلق کا پہلے سے بھی بہتر فریضہ انجام دیتا ہوں۔ تیس چالیس سال کا عرصہ پلک جھکتے گزر گیا۔ مجھے ایسا لگتا ہے کہ جیسے یہی کی بات ہو۔ اب باعثے میں میرے بعد لگائے گئے پودے جو میری آنکھوں کے سامنے نشوونما پا کر پلے بڑھتے تھے، ان پر زیادہ پھل پھول لگنے شروع ہو گئے۔ میرا مالی اب ان کی دیکھ بھال میں زیادہ مصروف رہتا۔

مجھ پر اب کم پھل لگتے ہیں۔ شاید اب میں بڑھا پے کی طرف گامزن ہونے لگا ہوں۔ مجھ پر بُور آنا بھی بند ہو گیا ہے۔ اب میری

شاخوں میں کوپیں پھوٹنے کی صلاحیت بھی کم ہو گئی ہے۔ موسم کی سختیاں برداشت سے باہر ہیں۔ مالی کی عدم دلچسپی کی وجہ سے میرے جسم کے کچھ حصے خشک ہونے لگے ہیں۔ وہی لوگ جو کل تک میرے سامنے میں میرے چھلوں کی تعریف میں زین آسمان کے قلاں ملاتے دکھائی دیتے تھے، اب میرے پاس بیٹھنا بھی پسند نہیں کرتے۔ ناقدری کا یہ عالم ہے کہ کچھ دنوں سے مجھے لوگوں کے ہاتھوں فروخت کرنے کی کوششیں ہو رہی ہیں۔ مجھے معلوم ہے کہ میرے یہ چکنے کے بعد میرے خریدار انتہائی بے دردی سے میری جڑوں کو کاٹ کر مجھے فنا کر دیں گے۔ میرے جسم کے کچھ حصوں کو کاٹ کر ایندھن کی نذر کیا جائے گا اور کچھ حصوں کو چیر پھاڑ کر فرنچر کے کام میں لا یا جائے گا... مگر مجھے خوشی اس بات کی ہے کہ سوکھنے اور کٹ جانے کے بعد بھی میں خدمتِ خلق کا فریضہ انجام دیتا رہوں گا، بقول شاعر:

مجھے گلہ نہیں ناقدری زمانہ کا
میں ابتدا سے نگاہ گہرشناس میں تھا



۳ اردو زبان کی آپ بیتی

میں اردو زبان ہوں اور مجھ پر اللہ تعالیٰ کا خاص احسان ہے کہ میں اس وقت اسلامی جمہوریہ پاکستان کی قومی زبان ہوں۔ میر انہیں برصغیر کی سرز میں سے صد یوں پہلے تیار ہوا۔ ابتدا میں مجھے بے شمار ناموں سے پکارا گیا۔ گیارہوں سے چودھویں صدی عیسوی تک مجھے ہندی اور ہندوی کہا گیا۔ پندرہویں اور سولھویں صدی میں مجھے دہلوی کے نام سے پکارا گیا۔ اس کے بعد مجھے گوجری کہا گیا۔ کچھ شعراء نے مجھے دکنی کہا اور کچھ ماہرین نے مجھے ریختہ کا نام دیا۔ انگریزوں نے مجھے ہندوستانی کہ کہ پکارا لیکن بھیثیت زبان میری شناخت ۸۰۷ء کے لگ بھگ ہوئی اور مجھے بطور زبان اردو کہ کہ پکارا گیا۔

میں نے ارتفاقاً کا ایک طویل سفر طے کیا ہے۔ میں نے اپنی شناخت برصغیر میں اس وقت قائم کی جب آریائی زبانوں کا شہر تھا تو دوسری طرف سندھی، پنجابی اور دیگر مقامی زبانوں کا راج تھا۔ یہاں دین اسلام کی کرنیں پھوٹیں تو عربی زبان کا اثر بھی مجھ پر پڑا، فارسی بولنے والے حکمران آئے تو انہوں نے فارسی زبان کو سرکاری زبان کی حیثیت دی۔ انگریز حکمران آئے تو ان کی زبان بھی مجھ پر اثر انداز ہوئی۔ ان سب حقائق کے باوجود خدا کا لاکھ لاکھ شکر ہے کہ میں نے اپنا شخص برقرار رکھا اور اپنی حیثیت منوائی۔ یہی وجہ ہے کہ حضرت امیر خسرو کی تحریروں میں میری موجودگی نمایاں رہی۔ ملا جہی نے اردو زبان کی ابتدائی شکل میں ”سب رس“ لکھی۔ حیدر آباد کن کے بادشاہوں اور شعراء نے اردو زبان میں شاعری کی۔ یوں محمد قلبی قطب شاہ اردو زبان کا پہلا صاحب دیوان شاعر بنًا۔ ایہم گوئی کی تحریک سے وابستہ بے شمار شعراء نے اس وقت اردو زبان کو اپنایا کہ جب سرکار کے ہاں فارسی کا طوطی بولتا تھا۔ پھر زمانے نے میری صورت میں ولی دکنی کی جمال دوستی کو دیکھا۔ میر و سودا کے اردو شاعری کے عہدہ زریں کو دیکھا۔ دہستان دہلی اور دہستان لکھنؤ سے متعلق شعراء نے اردو زبان میں اپنے جو ہر دکھائے۔ مرزا غالب اور مومن خان مومن کے دور میں اردو کے عروج کو کون فراموش کر سکتا ہے۔ استاد داغ اور لسانِ اعصر

اکبرالہ آبادی کی اردو شاعری کے ساتھ ساتھ مولا نا احمد رضا خان بریلوی رحمۃ اللہ علیہ کی اردونعت گوئی جس نے انھیں حسان الہند کے نام سے مشہور کیا، میری معراج نہیں تھی تو اور کیا تھا، پھر جس انداز سے علامہ محمد اقبال رحمۃ اللہ علیہ نے مجھے باہم عروج تک پہنچایا، تاریخ میں ایسی مثال کم ہی ملے گی:

اُردو لسانیات کی دنیا میں فرد ہے
اُردو ولی ہے، میر ہے، سودا ہے، درد ہے

سامعین! میں ہی وہ دل نشین پیکر ہوں کہ جسے بنیاد بنا کر سید احمد خاں نے سب سے پہلے دو قومی نظریے کے نقوش ثبت کیے علی گڑھ کی علمی ادبی تحریک سے لے کر ترقی پسند تحریک کے شعری اور نثری ادب تک جو خدمات میں نے انجام دی ہیں، ان سے کون انکار کر سکتا ہے۔ میں تو وہ ہوں کہ جس نے انگریزوں کو ہندوستان میں مجبور کر دیا تھا کہ وہ انگریزی چھوڑ کر ہندوستانیوں سے گفت و شنید کے لیے اُردو زبان سیکھیں۔ اسی لیے انگریزوں نے ۱۸۰۰ءیں ملکتہ میں فورٹ ولیم کالج کی بنیاد رکھی اور اور میر امّن دہلوی، شیر علی افسوس، بہادر علی حسین، حیدر بخش حیدری اور کاظم علی جوان جیسے ادیبوں نے اُردو کی بہترین تخلیقات پیش کیں۔ تحریک پاکستان کے بڑے بڑے قائدین ہی کو دیکھ لیجیے۔ قائدِ اعظم رحمۃ اللہ علیہ سمیت تقریباً تمام قائدین نے مجھے و سیلہ اظہار بناتے ہوئے عوام القاص تک تحریک پاکستان کا پیغام پہنچایا، اسے کامیاب بنایا اور نتیجے میں ۱۹۴۷ء میں پاکستان معرض وجود میں آگیا۔

دین کے مبلغ ہوں، علماء ہوں، معلمین ہوں، مفکرین ہوں، ادیب ہوں، شاعر ہوں، سیاستدان ہوں یا ماہرینِ معيشت ہوں غرض زندگی کے ہر شعبے سے وابستہ افراد کے باہمی رابطے کی بنیاد میں اردو ہی ہوں۔ مجھے خواہ ہے کہ پاکستان کے تمام صوبوں میں مجھے قبول عام کا درجہ حاصل ہے۔ سندھی، پنجابی، بلوچی اور پشتون سیمیت متعدد علاقوائی بولیاں بولنے والوں کے درمیان میراث شخص برقرار ہے اور میں پاکستان کی قومی یک جہتی کی بنیاد کا ایک اہم ستون ہوں اور احسن طریقے سے اپنا یہ فریضہ انجام دے رہی ہوں۔ سائنس اور کمپیوٹر کے اس دور میں بھی سنجیدہ شعری اور نثری ادب مجھے زندہ رکھے ہوئے ہے اور میں اس ادب کو زندگی فراہم کر رہی ہوں۔

اگرچہ انگریزی زبان کے پرستاروں نے میری وقت کم کرنے میں کوئی کسر اٹھانیں رکھی لیکن میں عوامی حلقوں میں بہت مقبول ہوں۔ پاکستان کے طول و عرض میں اجنبیت دور کرنے اور لوگوں کو محبت و موافقت کے رشتہ میں پردنے کے لیے میں ہی آگے بڑھتی ہوں۔ میں علاقائی اور مقامی زبانوں کے علاوہ میں الاقوامی زبان انگریزی کی موجودگی میں اپنا تہذیبی نشان ہمیشہ قائم رکھوں گی۔

زمانہ حال کے ایک معلم ڈاکٹر اشfaq احمد ورک نے میرے بارے میں کیا خوب کہا ہے:

کہیں ریشم ، کہیں اطلس ، کہیں خوشبو رکھ دوں
یہ تمثنا ہے تری یاد کو ہر شو رکھ دوں
یہ تمثیم ، یہ تکلم ، یہ نفاست ، یہ ادا
جی میں آتا ہے ، ترا نام میں اردو رکھ دوں



۵ سور و پے کے نوٹ کی آپ بیتی

جناب! آپ مجھے میری اس حالت میں دیکھ کر پریشان نہ ہوں۔ میں کل تھا، میں آج ہوں اور میں آنے والے کل میں بھی رہوں گا۔ میری اہمیت کبھی ختم نہ ہونے والی ہے۔ رہی یہ بات کہ میری شکل و صورت کیسے بدل گئی، یہ ایک بھی داستان ہے۔ میرے پاس اپنی تجھیق کے بارے میں بہت زیادہ معلومات نہیں ہیں۔ بس اتنا جانتا ہوں کہ پہلے پہل میرا وجود ایک قد آور نومند درخت کی شکل میں تھا۔ میں ایک جنگل میں پر سکون زندگی بسر کر رہا تھا۔ ایک دن ایک کاغذ بنانے والے کارخانے کے مالک نے مجھے خریدا۔ میرے حصے بزرے کیے، طرح طرح کی مشینوں کے جڑوں سے گزارا، میرے وجودِ اصل کو باریک سے باریک تر کیا اور مختلف مایہ جات استعمال کرتے ہوئے ایک کاغذ کی شکل میں ڈھال دیا۔ یہ مرحلہ بہت کھنچ اور پیچیدہ تھے جنہیں میرے وجود نے خندہ پیشانی اور تحمل و بردباری سے برداشت کیا کیوں کہ میں جانتا تھا کہ کچھ پانے کے لیے بقول شاعر بہت کچھ کھونا بھی پڑتا ہے، روشنی کے لیے موسمتی کی صورت آگ میں جلانا پڑتا ہے اور کچھ بننے کے لیے پوپ میں خاک ہونا پڑتا ہے:

مٹا دے اپنی ہستی کو اگر کچھ مرتبہ چاہے
کہ دانہ خاک میں مل کر گل و گلزار ہوتا ہے

میں بڑے کاغذ کی صورت میں ڈھل پکھا تھا لیکن میری ٹوٹ پھوٹ اور تراش خراش کا عمل ابھی ختم نہیں ہوا تھا۔ مجھے ایک بار پھر مختلف مشینوں سے گزارا گیا جس سے میرے وجود پر طرح طرح کے نقوش واضح ہوتے چلے گئے۔ اس کے بعد مجھے ایک اور مشین سے گزارا گیا جس سے میرا وجود کئی ٹکڑوں میں تقسیم ہو گیا۔ وہ ٹکڑے دراصل سوسو کے کڑکتے نوٹ تھے۔ مجھے محosoں ہوا کہ میں کوئی کار آمد نہ بن چکا ہوں۔ مجھے بڑی عزت تو قیر کے ساتھ ایک بندل کی شکل میں باندھا گیا، پھر مجھے احتیاط کے ساتھ اٹھا کر ٹرک میں رکھ کر شہر کے مرکزی بینک میں پہنچایا گیا۔ یہاں مجھے ایک لاکر میں رکھ دیا گیا۔ میں سمجھا کہ میرا سفر شاید یہیں ختم ہو گیا ہے لیکن یہاں سے تو میرے حقیقی سفر کا آغاز ہونے والا تھا۔ بینک میں موجود میرے ساتھیوں نے مجھے بتایا کہ یہ جگہ تو عارضی ہے یہاں سے ہمیں اگلے سفر پر روانہ ہونا ہے:

مرگ اک مانگی کا وقہ ہے
یعنی آگے چلیں گے دم لے کر

ایک دن بینک کے فوجرنے مجھے الماری سے نکلا اور ایک بندل کی صورت میں ایک دکان دار کو تھما دیا۔ وہ مجھے لے کر اپنی دکان پر آیا اور گلے میں رکھ دیا۔ میں انتظار میں تھا کہ دیکھیے اب میرے ساتھ کیا ہوتا ہے۔ دکان دار کا بیٹا سکول جانے لگا تو اس کی نظر میرے رنگ روپ پر پڑی۔ وہ لچائی نظر وہ سے مجھے لکھنے لگا۔ دکان دار معا靡 کو سمجھ گیا اور اس نے گلے میں ہاتھ ڈالا اور بیٹے کا منہ چومنے ہوئے مجھے محبت سے اُس کے سپرد کر دیا۔ وہ مجھے کپڑا کریوں خوش ہوا جیسے اسے ایک ہزار کا نوٹ مل گیا ہو۔ تفریخ کے وقت اس پنجے نے

دو سموں کے عوض مجھے کیفے ٹیریا کے مالک کے سپرد کر دیا، وہاں سے میں ٹرک ڈرائیور کے ہاتھ، بھرپھل فروش کے ہاتھ۔ ایک عرصہ تک جب میں کسی کے ہاتھ آ جاتا تو وہ خوشی محسوس کرتا۔ کوئی مجھے اپنے سینے کے ساتھ جیب کی صورت میں لگائے رکھتا، کوئی پرس میں رکھ لیتا اور کوئی ہاتھ ہی میں لپیٹ لیتا۔ میں ایک ہار فروش کے ہاتھ لا گتا تو اس نے مجھے نوٹوں کے ایک ہار میں پروردیا جو ایک ڈھانکے زیپ گلو ہوا۔ مجھے بینڈ باجے کے شور میں لوٹا اور لٹایا بھی گیا۔ یوں میں نگری نگری پھر تارہ لیعنی:

کس کو سنائیں حالی دل زار اے ادا

آوارگی میں ہم نے زمانے کی سیر کی

اب میری ناقدری کا سفر شروع ہو چکا تھا۔ میں ایک بخیل اور کنجوں شخص کے ہاتھ لگ گیا۔ اس کی بندھی میں میری سانس تو جیسے بند ہو رہی تھی لیکن میں بے بس تھا۔ اس نے مجھے ایک گندی تھیلی میں رکھ دیا۔ میں ابھی پہلی تاخ واردات سے سمنجھل نہ پایا تھا کہ میں اس شخص کے بیٹھ اور بیٹھ میں آ گیا۔ ان کی آپس کی لڑائی اور چھینا چھپی میں میرے دکھڑے ہو گئے۔ اس ظالم شخص نے مجھے اپنے بچوں سے لے لیا اور جوڑنے کی کوشش کرنے لگا جس میں وہ کامیاب نہ ہو سکا۔ اگلے روز وہ مجھے واپس بینک میں لے آیا جہاں اب میں پرانے بوسیدہ نوٹوں کے ساتھ پڑا ہوں اور ماضی کی تاخ یادوں کو یاد کرتا ہوں اور آہیں بھرتا ہوں:

یادِ ماضی عذاب ہے یا رب!

چھین لے مجھ سے حافظہ میرا



۶ پرانی کرسی کی آپ بیتی

میں ایک ٹوپی پھوٹی اور شکستہ تی کرتی ہوں۔ آپ میری اس خستہ حالی کو دیکھ کر پریشان مت ہوں۔ کچھ عرصہ پہلے میں نہایت دل کش ہوا کرتی تھی۔ مجھے دیکھ کر لوگ رٹک کرتے تھے۔ میں نے ایک قابل قدر کرسی سے خستہ حالی کا سفر کیسے طے کیا، یہ ایک لمبی کہماں ہے۔ کرسی کی صورت میں ڈھلنے سے پہلے میرا وجہ شیشم کے ایک قد آور درخت کا حصہ تھا یا یوں کہیے کہ میں ایک درخت ہی تھا۔

جب میں ایک درخت تھا تو بہار کی رنگی اور پرندوں کا چچھانا میری خوشی کی وجہ بتتا تھا۔ ایک دن ایک لکڑا جنگل میں آیا۔ اس نے مجھے ایک آرے سے چیرنا شروع کر دیا۔ مجھے بہت تکلیف محسوس ہو رہی تھی لیکن میں بے بس تھا۔ جیسے جیسے آرے کے تیز دن دن مجھے چیرتے جا رہے تھے میری تکلیف میں اضافہ ہوتا جا رہا تھا۔ آخر کار اس نے مجھے کاٹ کر ایک ٹرک پر لاد دیا۔ مجھے ایک کارخانے میں لایا گیا جہاں سے ایک بڑھی مجھے خرید کر اپنے ساتھ لے گیا۔

میری افسیت اور تکلیف کا یہ سلسلہ جوں کا توں قائم رہا۔ مجھے پہلے لگا تھا کہ شاید اصل اذیت وہ تھی جس سے مجھے پہلے لزرن پڑا تھا مگر تکلیف دہ مرحلہ دراصل اب شروع ہوا تھا۔ اس بڑھتی نے مجھے مزید چھوٹے بڑے ٹکڑوں میں کاٹنا شروع کر دیا۔ اس کے بعد انھیں نہایت

مہارت سے کیل کی مدد سے جوڑنا شروع کیا۔ ہتھوڑے کے ہر وار سے مجھے یوں محسوس ہوا کہ جیسے میرے وجود کو پرے کر دیا جائے گا۔ ہتھوڑے کے وار تیز سے تیز رہتے جا رہے تھے۔ جوں جوں وار تیز ہو رہے تھے؛ توں توں میری اذیت مزید بڑھتی ہی جا رہی تھی۔ کچھ دیر میں یہ دارک گئے، میری تکلیف بھی کم ہو گئی اور جب میں نے اپنی نئی شکل دیکھی تو میں اپنی تکلیف بالکل ہی بھول گئی۔ اب میں ایک خوب صورت کری کی شکل اختیار کر چکی تھی۔ مجھے اپنی خوب صورت پر ناز ہونے لگا۔ اس خوب صورتی میں مزید اضافہ اس وقت ہوا جب اس نے مجھے جاذب نظر نگ میں رنگ دیا۔ اب میری شکل و صورت سب سے جدا اور منفرد تھی۔ مجھے خود پر فخر ہونے لگا۔ یہاں سے مجھے ایک دکان دار خرید کر اپنے ساتھ لے گیا۔ کچھ وقت تک تو میں اس کی دکان میں بڑی شان و شوکت سے بر اجمن رہی۔ دکان دار مجھے جلد از جلد فروخت کرنا چاہتا تھا لیکن قیمت زیادہ ہونے کی وجہ سے لوگ آتے، مجھے دیکھتے اور خریدے بغیر واپس چلے جاتے۔ آخر کار گاؤں کے چودھری صاحب نے مجھے خرید لیا۔ وہ مجھے اپنے گاؤں کی حوالی میں لے گئے۔ وہاں مہمانوں کے لیے اور بھی کرسیاں بڑی ہوئی تھیں۔ میں چون کہنی تھی، اس لیے ان سب کے پیچے مجھے جگہ مل گئی۔ میں حوالی کی سجاوٹ میں اضافے کا سبب بن گئی۔ یہاں میں کافی عرصے تک ہنسی خوشی کی زندگی گزارتی رہی۔ ایک دن چودھری صاحب کے دور دراز سے کچھ خاص مہماں آئے۔ ان کے ساتھ کچھ بچے بھی تھے۔ ان بچوں نے مجھ پر اچھل کو دشروع کر دی۔ اسی اثنامیں میری ایک ٹانگ ٹوٹ گئی۔ یہاں سے میری بدمقتوں کا آغاز ہوا۔ مجھے ایک کباڑا یہ کو دے دیا گیا۔ اس نے میری ٹانگ کی مرمت کی اور مجھے ستے داموں ایک کریانے والے کے ہاتھ پیچ دیا۔ مجھے ایک دکان میں رکھ دیا گیا۔ مجھے سارا دن آٹے دال کا بجاو معلوم ہوتا رہتا۔ میں یہاں مطمئن نہ تھی کیوں کہ دکان دار کا وزن بہت زیادہ تھا جسے برداشت کرنا میرے لیے بہت مشکل تھا۔

آخر ایک روز میں اس کے وزن کو برداشت نہ کر سکی اور میری ٹوٹی ہوئی ٹانگ کے ساتھ دوسری ٹانگ بھی کھٹاک سے ٹوٹ گئی۔ مجھے اب دکان کی چھپت پر پھینک دیا گیا ہے۔ یہاں مجھے آندھی، بارش اور نہ نہ مصائب کا سامنا کرنا پڑا۔ میں اب اپنی زندگی کے آخری سانس گن رہی ہوں اور زندگی کے خوش گوارنوں کو یاد کر کے ٹھنڈی آہیں بھرتی ہوں۔ لیکن وہ کہتے ہیں کہ منھ سے نکلی ہوئی بات، دریا کا بہتا ہوا پانی اور گزر ہوا وقت واپس نہیں آتے، اس کہاوت کا اطلاق مجھ پر بھی ہوتا ہے۔

آنکھوں میں چھپائے پھر رہا ہوں یادوں کے بجھے ہوئے سویرے
رو دادِ سفر نہ چھیڑ ناصرَ پھر اشک نہ تھم سکیں گے میرے



۷ ایک کتاب کی آپ بیتی

میں بارھویں جماعت کی اردو کی کتاب ہوں۔ میری حالت دیکھ کر یقیناً آپ مجھے پہچان نہیں سکے ہوں گے۔ اس اتر حالت تک پہنچنے کا سبب یہ ہے کہ میں طویل عرصے تک زمانے کی دست برد کا شکار رہی ہوں۔ میں نے بہت اذیت ناک سفر طے کیا ہے۔ میری

صورت شروع دن سے ایسی نہ تھی۔ میری تحقیق کے محکمات نہایت شان دار تھے۔ ہوا یہ کہ حکومت نے قومی امنگوں کے مطابق نیا نصاب متعارف کرایا۔ اس نصاب کے مطابق سالِ دوم کے لیے اردو زبان و ادب کے جواہار مقرر ہوئے، ان کے حصول کے لیے ملک بھر کے بہترین مصنفوں، مؤلفین اور مدیران کا انتخاب کیا گیا۔ ان سب نے مل کر مجھے تحقیق کیا۔ ہر صائب الرائے نے مجھے سراہا۔ پنجاب کریکولم اینڈ یونیورسٹی بک بورڈ نے اپنی نگرانی میں میری اشاعت کی اور میں مارکیٹ میں دستیاب ہو گئی۔ مجھے ایک ذہین طالب علم نے دکان دار سے خریدا اور اپنے ساتھ گھر لے گیا۔ اس نے پہلے میر اعلیٰ اور بہن سے کرایا اور پھر میز پر رکھ دیا۔

وہ مجھے بہت سنبھال کر رکھتا تھا کیوں کہ میں اس کی پسندیدہ کتاب تھی۔ وہ اکثر میری ظاہری اور اندر و فی حالت دیکھتا، اپنی پسند کی مزے مزے کی کہانیاں پڑھتا، شعر گنگنا تا اور مجھے سنبھال کر اپنے بیگ میں رکھ لیتا۔ اگرچہ اس کا بیگ تاریک تھا جہاں میر انسان سرکتا تھا، اس کے باوجود مجھے اس کے ساتھ رہنا اچھا لگتا کیوں کہ وہ میرا بہت خیال رکھتا تھا۔ وقت گزرتا گیا، کب ایک سال کا عرصہ گزرا، پتا ہی نہ چلا۔ وہ امتحان پاس کر کے الگی جماعت میں ترقی پا گیا۔ اس نے مجھے آدمی قیمت پر دکان دار کے ہاتھ فروخت کر دیا۔ یہیں سے میری بدستی کا آغاز ہوا۔ مجھے ایک اور طالب علم نے خریدا اور اپنے ساتھ گھر لے گیا۔ میری بے قدری کا آغاز ہو چکا تھا۔ اس دفعہ میں ایک نالائق طالب علم کے ہاتھ لگ گئی تھی۔ وہ نہ تو مجھے گھر میں سنبھال کر رکھتا اور نہ ہی بستے میں۔ پڑھتے وقت وہ مجھے بے دردی سے کھولتا، بے دردی سے میرے کاغذ الٹا پلٹتا، میرے کاغذوں میں شکنیں ڈال دیتا، سیاہی پھینک دیتا اور کبھی کبھی تو انہیں بے دردی سے میرے کاغذ پھاڑ بھی دیتا۔ وہ مجھے پڑھنے کے بجائے صرف اپنے امتحان کی تیاری کے حوالے سے الٹ پلٹ کر ایک نظر دیکھ لیتا تھا۔ اس نے مجھے سے بہت ظالمانہ رویہ اختیار کیے رکھا۔ میرے صفات جو پہلے بالکل صاف سترے اور کوئے تھے، وہ انھیں پینسل سے خراب کر دیتا، مختلف طرح کے دھبے لگادیتا، بے دردی سے صفات کو پھاڑتا اور میرے دامن میں چھوٹے کاغذ کے پرزے نشانی کے لیے رکھ دیتا جس سے میری اندر و فی حالت روز بہ روز بکڑنے لگی۔ مجھے اس وقت بہت تکلیف ہوتی جب میں دیکھتی کہ دوسرا لائق طالب میری طرح کی کتابوں کی بہت قدر کرتے اور انھیں غور سے پڑھتے اور سنبھال کر رکھتے تھے۔

مجھے اپنی بے قدری اور بے قعی کا بہت احساس ہے۔ میں تمام طالب سے درخواست کرتی ہوں کہ وہ کتابوں کی قدر کیا کریں۔ انھیں محنت اور توجہ سے پڑھیں اور ان میں دیے گئے مقاصد کے حصول کی ہر ممکن کوشش کریں۔ طالب کو چاہیے کہ کتابیں پڑھ کر کا میاب انسان بنیں اور کتابوں کو اپنا بہترین دوست سمجھیں۔

ہاں تو میں بتا رہی تھی کہ میری خوب صورتی ماند پڑھ کچکی تھی۔ مجھے اپنی حالت زار دیکھ کر تکلیف ہوتی لیکن میں بے بس تھی۔ وہ پڑھنے کے بعد مجھے لا پرواہی سے پھینک دیتا۔ میری جلد پھٹ پچکی تھی۔ ایک دن اس کی اپنے کسی ساتھی سے لڑائی ہو گئی۔ وہ ایک

دوسرا سے کتاب چھین رہے تھے۔ اس کھینچاتانی میں میرے کچھ صفات پھٹ گئے۔ اب میری حالت انہائی خستہ ہو گئی۔ اس نے مجھے ایک ردی والے کو تیج دیا۔ مجھے ایک بورے میں ڈالا گیا۔ اس بورے میں میرے جیسی اور بھی مجبور و مجبوس کتائیں، اپنی بے بُسی اور بے قدری کارونا روہی تھیں۔ وہ بورا ایک کباڑا خانے لایا گیا۔ وہاں کتابوں کی چھانٹی کی گئی۔ میں کباڑیے کے ہاتھ لگی تو اس نے مجھے ردی کی ٹوکری میں پھینک دیا۔ کافی دنوں تک میں ردی کی ٹوکری میں پڑی اپنی قسمت کو کوستی رہی۔ ایک دن ایک سمومے اور پکوڑے بیچنے والا آیا اور اس نے کباڑیے سے مجھے خرید لیا۔ میری بے قدری اور بد قسمتی دیکھیے، میرا ایک ایک صفحہ الگ کیا جا رہا ہے اور اس پر پکوڑے اور سمومے رکھ کر یچھے جا رہے ہیں۔ مجھے اپنے بر باد ہونے کا اتنا دکھنیں جتنا اس بات کا ہے کہ مجھ سے یہ نارواں لوک کیوں رکھا گیا جب کہ میں علم کا ایک بہترین وسیلہ تھی۔ کتابیں تو علم کے موتو ہیں، انھیں ہرگز پانچال نہیں ہونا چاہیے۔ میری دعا ہے کہ کاش تمام طلبہ میں شعور بیدار ہو اور وہ سب کے سب کتاب دوست بن جائیں۔



۸ ایک کوٹ کی آپ بیتی

میں نے کبھی تصوّر بھی نہیں کیا تھا کہ میں اپنی زندگی ہی میں اپنی ایسی ابتر حالت بھی دیکھوں گا۔ مجھ پر ”ہر کمال را زوال“ والی ضرب المثل صادق آتی ہے۔ حقیقت یہی ہے کہ حالات کبھی ایک جیسے نہیں رہتے۔ گردش ایام اچھے وقت کو براء وقت سے بد دیتی ہے۔ آج آپ مجھے جس خستہ حالت میں دیکھ رہے ہیں، میں کبھی بھی ایسا نہیں تھا۔ میری حالت تو ایسی تھی کہ تمام سجن بیلی مجھ پر رشک کرتے تھے۔ میں آپ کو اپنی داستانِ حیات سناتا ہوں۔

آج سے پانچ سال پہلے کی بات ہے کہ جب ایک بڑی کلا تھا مارکیٹ سے بہت مہنگا کپڑا خریدا گیا۔ اس خریداری کا مقصد ایک کوٹ کی تیاری تھا۔ میں وہی کوٹ ہوں، وہی ہلکے نیلے رنگ کا کوٹ۔ مجھے تیار کرتے وقت میری سلامی نہایت عمدہ اور نفیس تھی۔ مجھے بہترین درزی سے سلوایا گیا تھا۔ میں اپنے اس رنگ ڈھنگ سے بہت خوش تھا۔ مجھے ایک دُکان میں سجا کر رکھ دیا گیا۔ ہر آنے والا گاہک میری طرف کھنچا چلا آتا تھا مگر میری قیمت سے ڈر جاتا تھا۔ بالآخر ایک صاحب ثروت نے مجھے وہاں سے خرید لیا اور اپنے گھر لے گیا۔ اس شخص کا بیٹا بارھویں جماعت میں پڑھتا تھا۔ میں دراصل اسی بیٹے کی کالج یونیفارم کے طور پر خریدا گیا تھا۔ وہ طالب علم سردیوں میں مجھے ہر روز کالج پہن کر جاتا، مجھے صاف کرتا اور برش پھرستا تھا۔ میں اس کا پسندیدہ کوٹ تھا۔ اس کی الماری میں مجھے جیسے اور بھی کوٹ تھے لیکن مجھے اس کے پسندیدہ ترین ہونے کا شرف حاصل تھا اور یہی بات میرے لیے باعثِ مسرت تھی۔

وقت گزرتا گیا۔ وہ طالب علم روز بروز جوان ہورا تھا مگر میں اکثر اس کے زیب تر رہتا تھا۔ جب اس نے انٹرمیڈیٹ کا امتحان پاس کر لیا تو مجھے ایسا محسوس ہوا کہ اب اسے میری ضرورت نہیں ہو گی کیوں کہ اب اسے کالج یونیفارم کی ضرورت نہیں رہی تھی۔ اس

لڑکے کا قلبی لمبا ہو رہا تھا، اس لیے یہ بھی خطرے کی ایک گھنٹی تھی۔ مجھے آنے والے وقت سے خوف محسوس ہو رہا تھا۔ آخر وہی ہوا جس کا مجھے ڈر تھا۔ اس لڑکے نے ایک دو مرتبہ مجھے پینے کی کوشش کی مگر اب میں اس کے کسی کام کا نہ رہا تھا۔ اب وہ میرا خیال نہیں رکھتا تھا۔ اس نے مجھے اپنی الماری سے باہر نکال دیا۔

اب میرا کوئی ٹھکانا نہ تھا۔ میں کبھی زمین پر پڑا ہوتا اور کبھی کرسی یا میز پر۔ بالآخر گھر کی مالکن نے مجھے ایک نوکرانی کے سپرد کر دیا۔ وہ شام کو جاتے ہوئے مجھے اپنے ساتھ گھر لے گئی۔ وہاں اس کا کوئی ایسا بیٹا تو تھا نہیں جو مجھے پہن سکتا، اس لیے ادھر ادھر گرا پڑا رہتا۔ اب مجھ پر طرح طرح کے دھبؤں کے نشان پڑنے لگ گئے تھے اور میں جگہ جگہ سے پھٹ چکا تھا۔ مجھے یہاں سے بھی اٹھا کر باہر پھینک دیا گیا۔

میں راہ جاتے ایک نشی کے ہاتھ لگ گیا جس نے مجھے کئی دنوں سے پہن رکھا ہے۔ اب کوئی میرا پر سماں حال نہیں۔ میں جو کبھی ایک خوب صورت کوٹ تھا۔ ایک خوب صورت کوٹ میرے لیے اب بھی انک خواب بن کر رہ گیا ہے۔ مجھے اب گزرے دنوں کی یادستائی ہے لیکن اب وہ دن کہاں! اب مجھے سکون کہاں! میں تو اب کوٹ کھلانے کے بھی قابل نہیں رہا۔



۹ ایک کوڑے دان کی آپ بیتی

میں ایک پارک میں کوڑے دان کے طور پر نصب ہونے والا ڈرم ہوں۔ میرا رنگ پیلا ہے اور مجھ پر جلی حروف میں لکھا ہوا ہے:
”مجھے استعمال کریں۔“ لوگ مجھ میں کوڑا کرت پھینکتے ہیں۔ اس طرح میں پارک کے ماحول کو صاف سترار کھنے میں معاون ثابت ہوتا ہوں۔
جب مجھے خام مال سے ایک ڈرم کی صورت میں ڈھالا گیا تب میرے تصور میں بھی نہیں تھا کہ میں گندگی سمیئنے کے لیے بنایا گیا ہوں
اور میرے تصور میں آتا بھی کیسے! میرے جیسے سیکڑوں ہیں، جو اسی خام مال سے تیار ہوتے ہیں لیکن کوئی صاف پانی ذخیرہ کرنے کے
استعمال میں آتا ہے اور کوئی پیڑوں سنبھالنے کے؛ کسی میں شیرہ جمع کیا جاتا ہے اور کسی میں دودھ۔ آخر مجھے ہی کوڑا کرت کے لیے کیوں
 منتخب کیا گیا؟ شاید یہ میری قسمت میں لکھا ہوا تھا:

تدبیر سے قسمت کی برائی نہیں جاتی
بگڑی ہوئی تقدیر بنائی نہیں جاتی

پارک کی انتظامیہ جب مجھے خریدنے آئی تو میں کارخانے کے مالک کے ساتھ ان کی گفتگو سن رہا تھا۔ پہلے پہل میں نے سمجھا
کہ جب پارک والے مجھے خرید کر لے جائیں گے تو شاید مجھے پانی ذخیرہ کرنے کے لیے استعمال کریں یا شاید مجھے مصنوعی کھاد سے بھر
دیا جائے یا پھر اوزار وغیرہ سنبھالنے کے کام آؤں۔ میں دل ہی دل میں خوش تھا کہ ان میں سے کوئی مقام حاصل ہو گا تو ہر یا یلوں
میں، پھولوں میں اور خوشبوؤں میں تو جگہ پاؤں گا۔ میرے تو اس وقت پاؤں کے نیچے سے زمین نکل گئی جب میری توقعات کے برعکس

مجھے کوڑا دان بنادیا گیا اور میری چھاتی پر مونگ دلنے کے لیے اس پر یہ جملہ لکھ دیا گیا: ”مجھے استعمال کریں۔“
لوگوں کی قسمت دیکھیے کہ وہ صفائی کو ایمان کا حصہ سمجھتے ہوئے خود کو صاف سترارکھتے ہیں، اپنے ادگرد کے ماحول کو صاف سترارکھتے
ہیں اور صاف ستری چیزیں استعمال کرتے ہیں۔

میری بُتمتی ملاحظہ ہو کہ دنیا بھر کا فضول کاٹ کبڑا اور آلاشیں اپنے اندر سمیتا ہوں۔ یہ خدمات انجام دیتے ہوئے میں خود گندرا
اور میلا کپیلا ہو جاتا ہوں۔ اپنے آپ کو جتنا بھی صاف سترارکھوں، گندہ ہونا میرا مقدر ہے۔

میں اسی ماہی کے عالم میں زندگی کے دن گزار رہا تھا کہ قدرت نے میرے ذہن میں کچھ ایسی باتیں ڈال دیں اور مجھ پر کچھ ایسے
حقائق مکشف کر دیے کہ میں پھر سے جی اٹھا۔ میری محرومیاں ختم ہو گئیں، میری حرثیں دم توڑ گئیں اور میری مایوسیاں کامرانیوں کا روپ
دھار گئیں۔ ہوا یہ کہ ایک کڑکتی دھوپ میں میری نظر پارک کی زمین پر پڑی۔ میں نے غور کیا تو مجھے اس میں سے سونا اگلتا نظر آیا، کونپیں پھوٹی
نظر آئیں، سبزہ نکلتا دھائی دیا، پھول دکھائی دیے اور پھلوں کی مہکار آئی لیکن کیا تھا کہ وہ زمین زندگی کے تم ترخانے لٹانے کے باوجود
نیچے بچھی ہوئی تھی، انسان، حیوان، چرند، پرنسپل کی پامالی کا شکار تھی۔ میں نے دیکھا کہ اسی پارک کے بڑے قد آور درخت جو چھاؤں
دیتے تھے، پھل، پھول دیتے تھے اور ٹھنڈی ہواں کے پکنے چلاتے تھے۔ ان کو چیرا پھاڑا گیا یہاں تک کہ جلا یا گیا، انہوں نے اف تک
نہ کی، گلہ تو دور کی بات! پھر میرے سامنے سورج کا چہرہ آیا جو روشنی دیتا ہے، تپش دیتا ہے، حرارت پہنچاتا ہے، موسوں کو تغیری و تبدل سے آشنا
کرتا ہے۔ اس کی روشنی سے پھول کھلتے ہیں، پھل پکتے ہیں۔ چار دن کے لیے غالب ہو جائے تو زمین پر دس دس فٹ برف جم جائے
اور زندگی کا نام و نشان مٹ جائے۔ مگر ازال سے اب تک جل رہا ہے خاموشی سے، صبر سے، بغیر کوئی گلہ کیے، بغیر کسی شکوہ اور شکایت کے۔
قدرت نے جب مجھے یہ حقائق دکھائے تو میں اپنی کم ظرفی پر شرمند ہوا کہ اس قدر ایثار کرنے والوں اور اتنی بڑی خدمات انجام دینے
والوں کے مقابلے میں میری توکوئی حیثیت ہی نہیں ہے۔ میں سمجھ گیا کہ قدرت نے ہر کسی کے ذمے وہی کیا ہے کہ جس کے وہ قابل
ہے۔ کسی شاعر نے کیا خوب کہا ہے:

قسمت کیا ہر اک کو قسم ازل نے جو شخص کہ جس چیز کے قابل نظر آیا
بلبل کو دیا نالہ تو پروانے کو جانا غم ہم کو دیا، سب سے جو مشکل نظر آیا
اب میرا شعور بیدار ہو چکا ہے۔ مجھے اب اپنا کردار سمجھ کر بہت خوش ہوتی ہے کہ کوڑے دان کے طور پر ہی صحیح رہے گا۔ میں
دوسروں کے کام تو آرہا ہوں، مجھ پر لکھا ہوا: ”مجھے استعمال کرو“، میرے لیے قابل فخر ہے۔

آپ بیتی لکھنے کے لیے مجوزہ عنوانات

- ایک تلتی کی آپ بیتی
- ایک جو رنصب کتبے کی آپ بیتی
- ایک جوتے کی آپ بیتی
- ایک فٹ بال کی آپ بیتی
- بادشاہی مسجد لا ہور کی آپ بیتی
- قربانی کے بکرے کی آپ بیتی
- چنے کی آپ بیتی